

افغانستان آزاد – آزاد افغانستان

AA-AA

چو کشور نباشد تن من مباد بدین بوم و بر زنده یک تن مباد
همه سر به سر تن به کشتن دهیم از آن به که کشور به دشمن دهیم

www.afgazad.com

afgazad@gmail.com

Political

سیاسی

په جرمني کې دبایرن مېشتو افغانانو کولتوري ټولنه

۲۰۰۹-۰۷-۵

په جرمني کې دبایرن مېشتو افغانانو دکولتوري ټولني

اعلامیه

زموږ دکولتوري ټولني غړو د جون په ۲۱ مه نېټه دجرمني په مونشن ښارکي خپله نوبتي غونډه چې اجنډايي په کابل کې د سولې دملي جرگې د پرېکړه لیک په شاوخوا اوملاتر راخرخېده ځکه نیمگړې پرېښوده چې له کابل څخه عاجل خبر راوړسېد چې د مزار شريف په ښار کې خپل سري، بدماش او ياغي والي عطا په رناورخ دکرزي تصويرونه راوغورخول او له عبدالله څخه يې خپل ملاتړ اعلان کړ البته دغزني والي په ورته وخت ددې پېښې پر خلاف بيا خپل دولتي امکانات دکرزي په کټه وکارول چې داواړه پېښې داندېښني وړ اوددې سبب شوي چې موږ يوه اونۍ نور هم دپېښودلاپراختيا انتظار وکړو .

زموږ وړاندوينه اوانگېر نه په ځای وخته، دجمعي په ورځ چې دجون ۲۶ تمه نېټه وه دکابل په غازي لوبغالي کې دوو نورو جنګي جنايتکارانو د افغان ولس په وړاندې په وینوککړي او کرغېرني دارې يوځل بيانکاره کړي . ددې دوو جگړه مارواو بدماشانوله جملې څخه يوچپاولگر فهميم دی چې کرزي خپل لمړی مرستيال نومولی او بل يې سيد منصور نادري دی چې تل يې دجگړو اودسيسو په مرسته خپل ناوړه عمر اوږد کړی دی .

د رارسېدلي خبر له مخې وېل کيږي چې دجمعي په مباره کې ورځ د فهميم او نادري غلو ملېشو خپلې کرغېرني بره گي جامي ويېستې بيا په ملکي جاموکي له يوشمېر نورو ياغيانوسره يو ځای کوم چې په اصطلاح په ملکي امنيتي کمپنيو کې غړيتوب لري په غازي لوبغالي ورننوتل .

دا پېښه که ظاهراً دکرزي په ملاتړ ښکارېده خو په حقيقت کې يوه پوځي پوروا يا تمرين و .

په لوبغالي کې دننه افغان ولس ته محکوم فهميم دبدماشي مانورونه وروښودل چې ځانونه تيار او په ټولټاکنو کې دماټي په صورت کې له داسې زورڅخه کارواخلي لکه په کوم يې چې په ۱۳۷۱ کال کې دملگرو ملتونو دسولې پروسه سبوتازو او دننني ناوړين سبب وگرزېد، لري نه ده چې کرزي اوجنايتکاره ډله به يې په همدې ډول په راروانو غولونکو ټولټاکنوکې دخپلې ماټي په صورت کې شهيدکابل دخپلو ناولو ارمانونو لپاره يو ځل بيا په وينو رنگ کړي .

د فهم او نادري سرزوري مور ته بيا اندېښنه پيدا كړه او بيا مو هم خپله غونډه چې بايد د جون په ۲۸ تمه نېټه شوي وای يوه اونۍ نوره هم وځنډوله ترڅو د حالاتو د لا پراختيا سره برابر غبرگون وښيو دا دی نن د جولای په ۵ پېنځمه نېټه زمور غونډه په داسې حال کې ترسره شوه چې هم د هېواد په دننه کې ۴۱ تو په ځان مينو چوکۍ خوبوونکو خپلې ټاکنيزې منډې تررې گرمې کړې دي او هم يې په وړاندې کلک ولسي غبرگون شوي دي چې د بېلگې په ډول به دلويي پکتيا په مرکز کې د بېلگې په ملاتړ د غونډه گډوډېدل ناسوته وښيو له بلي خواجه نايټکار عبدالله او عطا دخپل سر پاچاهي ته په مزار کې په داسې حال کې سرونه تمبه کړي چې په چوکۍ مين او بېواکه کرزي دهر ناروا عمل انجام ته لاس غځولی دی چې يوه بېلگه يې مقام ته د رسولو په خاطر ورمه ورځ د هغو پينځو تنو قاچاقبرانو خوشي کېدل دي له بند څخه کوم چې د يو سل او شلو کيلوگرامو هېروينو په لېږدولو نيول شوي او د ۱۶ او ۱۸ کلونو په موده په بند محکوم شوي هم وو.

له بلي خوا په ناکرار هلمند کې د تېلې جگړې ماهرينو هم په مظلومو هلمندوالو دخنجر په نوم عمليات پيل کړل چې داتولي پېښې نه تنهادافغان ولس دکړاو اودلا ځپلو په موخه کيږي بلکې تر هغه وخته به دا ناولي لړۍ روانه وي ترکومه چې د جنګي جنايتکارانو په واکداري ملي وحدت لا په خطر کې ولوېږي، افغانستان تجزيه او د دموکراسي په پلمه راغلي بسکېلاکگر خپلوستراتيژيکو موخو ته ورسېږي چې له بده مرغه دا به داسې حالات رامېنځ ته کړي لکه نن چې دسوماليا هېواد ورسره مخ دی .

د پورتنیو ستونځو او وېرې له کبله زمور دکولتوري ټولني ټول غړي دخپل وجداني مسؤليت له مخې څخه په يوه خوله دافغانستان روان کړکېچن سياسي، پوځي، ټولنيز او اقتصادي حالات محکوموي او دا روانه لړۍ دلا تورو تيارو راورونکي گڼي خو دستونځو د حل بنسټيزه چاره زمور دنننۍ غونډې دلاندې پرېکړوپه تطبيق کې ويني :

۱- مور نه تنها په کابل کې دسولي دجرګې له پرېکړه ليک څخه ملاتړ کوو بلکې په عملي کولو کې يې د اړوندو اړخونو جدي پاملرنه غواړو .

۲- مور د تل په شان افغانستان ته د تل پاتې سولې او امن راتګ په لويه دوپديزه جرګه او يا په يو نړېوال بي پرې کانفرانس کې وينو ترڅو ديولنډ محاله حکومت په وسيله سره دسولي پروسه گړندۍ کړي .

۳- مور دا رارواني دولسمشري جبري او غير طبعي ټولټاکنې په کلکه محکوموو، له يوې خوا خوزمور ولس ډاډمن امنيت نه لري له بلي خوانه تنها چې جگړې ځپلو سېمو ته په رښتينولي سره کارتونه نه دي ورکړل شوي بلکې په بهر کې مېشت شپږ ميليونه په ځانگړي ډول په پاکستان او ايران کې مېشت کډوال هم له ټاکنو څخه محروم شول دا په داسې حال کې چې د هغه جعلي کميسيون وياندېباغلی نورچې دوی يې دخپلواک کميسيون وياندېولي وايي چې مور ټولټال څلورميليونو افغانانو ته په کور دننه کارتونه وپشلي دي دلته دياډولو ورده چې په تېرو ټولټاکنو کې ۱۴ څوارلسو ميليونو مستحقو وگړو ته کارتونه وپشل شوي وو اوس خو دا دی پينځه کاله تېر شول چې داشمېره خوبايدکم له کمه تر شلو ميليونو مستحقو وگړو پورې رسېدلي وای خو دوی نه تنها چې دلته دنړدې ۶ شپږو ميليونو مستحقو وگړو حق تر پښولاندې کړ بلکې دهغه تېر ځل د ټاکنوله شمېر څخه يې هم ۱۰ لس ميليونه مستحق وگړي په لوی لاس محروم کړل اوس زمور داتکل له مخې څخه ټولټال دشلوميليونو مستحقو وگړو له جعلي څخه صرف ۴ څلورو ميليونو وگړو ته هغه هم د دوی په خوله کارتونه وپشل شوي بيا دا ۴ څلور ميليونه وگړي په ۴۱ يوڅلو پښتو بي هوشه کانديدانو پسې کله دا خوا کله اخوا منډې وهي اوس نو تاسو پخپله ۴ څلور ميليونه وگړي له نړدې ۱۶ شپاړسو ميليونو وگړو سره پرتله کړئ دا هم بايد زياته کړو چې نن ورځ زمور دوگړو شمېر د ۳۰ دېر شوميليونو په شا اوخوا کې اټکل شوی دی ځکه خوڅرگنده خبره ده چې دا رارواني ټولټاکنې نه بلکې ټول

وژني بللی شو، لنډه داچې دا له فريب څخه ډکه لويه دافغان ولس په درد نه خوري دا به ډېرې ناوړه پایلې ولري ، جگړه به لا نوره هم پسي وغځوي ځکه خو بايد ټولټاکنې تحریم شي .

۴ - دټولټاکنو هغه ددوی په اصطلاح (خپلواک کمپسيون) لا وار دمخه افغان ولس ته محکوم دی د کمپسيون غرو په داتېرو پينځوکلونوکې په کافي اندازه په فساد کې لاسونه لرلي دي ځکه خو يې پرېکړې نه شو منلای .

۵ - مور لا څو مياشتې مخکې هم ديوې اعلاميې په ترڅ کې له کرزي څخه جدي غوښتنه کړې وه چې دملی گټو دځوندیتوب لپاره ژر تر ژره دبهرنیو چارو غیر قانوني وزیر سینتا او د مزار والي عطا له دندو څخه گوښه کړي خو کرزي خپله بې کیفیتي او بې صلاحیتي وښوده ځکه خو نن ورځ دپړديو لخوا په کرزي منل شوي وزیران او والیان نه تنهاله چوکۍ څخه کرزی نه شي لرې کولای بلکې دنوروله وېرې يې لا پسي نازوي ، مور د افغانستان په تاریخ کې دومره محکوم، ډارن او هېواد دښمنه مشر نه دی لیدلی ځکه خو له افغان ولس څخه جدي هیله کوو چې دا ناروا ټولټاکنې تحریم او نړيواله ټولنه دې ته وهڅوي چې دزور په ځای دسولې لار خپله کړي که نړيواله ټولنه په خپل لاس دا د راورو لمبو غم نه خوري نو کرزی بیا هم د خپل ځان او افغانستان د نجات لپاره یوښه چانس لري هغه داچې اضطراري حالت اعلان اودودیزه لویه جرگه راوبولي، دجنگي جنایتکارانو په ځای د ولس اړخ ونیسي ترڅو افغانان په خپلو کې سره جوړ او د پړديو له ناز څخه خلاص شي خو له بده مرغه چې دومره همت په کرزي کې نه لیدل کېږي ځکه خو مور دنړيوالې ټولني ،افغان ولس او مقاومت توجع غواړو .

۶ - له افغان مقاومت څخه هیله کوو چې که په رښتیا هم دکرېدلې افغانستان غم وي ورسره نو د ژر تر ژره خپلې ټولې جگړيزې لاس ته راوړني په یو سیاسي چوکاټ کې ځای پرځای کړي تر څو نړيواله ټولنه يې ديو سيال په حیث ومني .

۷ - له افغان مقاومت څخه موبله جدي غوښتنه دا ده چې ژر تر ژره ديوې رسمي اعلاميې په صادرولو سره دسولې په اړوند خپل رښتینی دریځ اعلان کړي .

۸ - داچې دهېوادله درۍ په څلورو کې زیاته برخه نا امنې نیولې او دولتي چارواکي کلیو او بانډو ته ورتلای نه شي ځکه مور په کلکه داحصایي د مرکزي ادارې دابې وخته تصمیم غندو چې غواړي د کورونو دشمېرنې او د کلیو د تثبیتولو لړۍ پیل کړي دوی به نه تنها د حقیقت له مخې دا کار ترسره نه کړي بلکې د ۳۰ دېرشو میلیونو ډالرو په شا او خوا کې پیسې به په بده ووهي .

۹ - مور له ټولو سیاسي، ټولنیزو، کولتوري ټولنو او په ځانگړي ډول له خپلو قلموالو ملگرو څخه جدي هیله کوو چې له مور سره خپله همغږي اعلان او ددې تش په نامه ټولټاکنومخه ونیسي ، په عین وخت کې مور ته دا ډاډ هم راکړي چې دکرېدلو پښتنو د غږ اوچتولو لپاره د کوم تلویزیوني پروگرام په اړوند مور ته لاس را کولای شي او که نه؟

یادونه :

پاس یادي شوې ټولني کولای شي چې دخپلو ځانگړو اعلامیو په خپرولو سره مور او افغان ولس ته ډاډ راکړي .